
सामान्य प्रशासन विभाग 


संकल्प 

15 जुलाई 2021 
श्री रामचन्द्र प्रसाद वर्मा , ( सेवानिवृत ) तत्कालीन कार्यपालक दण्डाधिकारी , बाढ़ के विरूद्व वर्ष - 1989-90 में 
उनके पदस्थापन काल से संबंधित आरोप पत्र प्राप्त हुआ , जिसमें उनके विरूद्व आरोप मूलरूप से प्रभार नहीं सौपने , 
छात्रवृति की बड़ी राशि डबल लॉक में बिना प्रभार के वर्षों तक रखे जाने , अग्रिम का समायोजन नहीं करने एवं 
मुख्यालय से अनुपस्थित रहने से संबंधित थे । उक्त आरोपों के लिए श्री वर्मा के विरूद्ध विभागीय संकल्प 
ज्ञापांक -12159 , दिनांक -18.11.2008 द्वारा विभागीय कार्यवाही संचालित की गयी , जिसमें विभागीय जाँच आयुक्त , 
बिहार , पटना को संचालन पदाधिकारी नियुक्त किया गया । 

श्री वर्मा वर्ष 31.12.1995 को सेवा निवृत हो चुके है । विभागीय जाँच आयुक्त के पत्रांक -695 दिनांक 27.08 . 
2012 द्वारा विभागीय जॉच का निष्कर्ष उपलब्ध कराया गया , जिसमें विभागीय जाँच आयुक्त द्वारा संचालित विभागीय 
कार्यवाही को कालबाधित बताया गया है । संचालन पदाधिकारी से प्राप्त जाँच प्रतिवेदन की समीक्षा विभागीय स्तर पर 
की गयी । समीक्षोपरान्त विभागीय पत्रांक -17677 , दिनांक -24.12.2012 द्वारा ACJM न्यायालय , बाढ़ में दिनांक -02.02 . 
1990 को दायर वाद संख्या- जे 0 सी0-45 / 90 की अद्यतन स्थिति की मॉग की गयी । इसके पश्चात अद्यतन स्थिति से 
अवगत कराने के लिए अनेक स्मार पत्रों द्वारा अनुरोध किया गया । अद्यतन स्थिति सम्प्रति अप्राप्त है । आरोपित 
पदाधिकारी को सेवानिवृत हुए 25 वर्ष बीत चुके है तथा विभागीय कार्यवाही कालबाधित होने के कारण नहीं चलाई जा 
सकी । 

वर्णित तथ्यों की समीक्षा अनुशासनिक प्राधिकार के स्तर से की गयी । समीक्षोपरान्त इस आरोप प्रकरण को 
संचिकास्त करने का निर्णय लिया गया । तदनुसार श्री वर्मा के विरूद्व चल रहे इस आरोप प्रकरण को संचिकास्त किया 
जाता है । 


आदेश : 


आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 
किया जाय तथा इसकी प्रति सभी संबंधित को भेज दी जाय । 

बिहार - राज्यपाल के आदेश से , 

जय शंकर प्रसाद , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 762-571 + 10 - डी 0 टी 0 पी 0 । 

